

## śiva bhujāṅgam

galaddānagaṇḍaṃ miladbhṛṅgaśaṇḍaṃ  
calaccāruśuṇḍaṃ jagattrāṅśaśaṇḍaṃ |  
kanaddantakāṇḍaṃ vipadbhaṅgacaṇḍaṃ  
śivapremapiṇḍaṃ bhaje vakratuṇḍaṃ || 1 ||

anādyantamādyam param tattvamartham  
cidākāramekam turīyam tvameyam |  
haribrahmamṛgyam parabrahmarūpam  
manovāgatitam mahāśśaivamīde || 2 ||

svaśaktyādi śaktyanta siṃhāsanastham  
manohāri sarvāṅgaratnorubhūṣam |  
jaṭāhīndugaṅgāsthīśamyākamaulim  
parāśaktimitram namaḥ pañcavaktram || 3 ||

śiveśānatatpūruṣāghoravāmādibhiḥ  
pañcabhirhṛnmukhaiḥ ṣaḍbhiraṅgaiḥ |  
anaupamya ṣaṭtriṃśataṃ tattvavidyāmatitam  
param tvām katham vetti ko vā || 4 ||

pravāḷapravāhaprabhāśoṇamardham  
marutvanmaṇi śrīmahaḥ śyāmamardham |  
guṇasyūtametadvapuḥ śaivamantaḥ  
smarāmi smarāpattisampattihetoḥ || 5 ||

svasevāsamāyātadevāsurendrā  
namanmaulimandāramālābhiṣiktam |  
namasyāmi śambho padāmbhoruham te  
bhavāmbhodhipotaṃ bhavānī vibhāvyam || 6 ||

jagannātha mannātha gaurīsanātha  
prapannānukampinvipannārtihārin |  
mahaḥstomamūrte samastaikabandho  
namaste namaste punaste namostu || 7 ||

virūpākṣa viśveśa viśvādideva  
 trayī mūla śambho śiva tryambaka tvam |  
 prasīda smara trāhi paśyāvamuktyai  
 kṣamāṃ prāpnuhi tryakṣa māṃ rakṣa modāt || 8 ||

mahādeva deveśa devādideva  
 smarāre purāre yamāre hareti |  
 bruvāṇaḥ smariṣyāmi bhaktyā  
 bhavantaṃ tato me dayāśīla deva prasīda || 9 ||

tvadanyaḥ śaraṇyaḥ prapannasya neti  
 prasīda smaranneva hanyāstu dainyam |  
 na cette bhavedbhaktavātsalyahānistato  
 me dayālo sadā sannidhehi || 10 ||

ayaṃ dānakālastvahaṃ dānapātraṃ  
 bhavāneva dātā tvadanyaṃ na yāce |  
 bhavadbhaktiveva sthirāṃ dehi mahyaṃ  
 kṛpāśīla śambho kṛtārthosmi tasmāt || 11 ||

paśuṃ vetsi cenmāṃ tamevādhirūḍhaḥ  
 kalaṅkīti vā mūrdhni dhatse tameva |  
 dvijihvaḥ punaḥ sopi te kaṇṭhabhūṣā  
 tvadaṅgīkṛtāḥ śarva sarvepi dhanyāḥ || 12 ||

na śaknomi kartuṃ paradrohaleśaṃ  
 kathaṃ prīyase tvaṃ na jāne girīśa |  
 tathāhi prasannosi kasyāpi  
 kāntāsutadrohiṇo vā pitṛdrohiṇo vā || 13 ||

stutiṃ dhyānamarcāṃ yathāvadvidhātuṃ  
 bhajannapyajānanmaheśāvalambe |  
 trasantaṃ sutaṃ trātumagre  
 mṛkaṇḍoryamaprāṇanirvāpaṇaṃ tvatpadābjam || 14 ||

śiro dṛṣṭi hṛdroga śūla pramehajvarārśo jarāyakṣmahikkāviṣārtān |  
 tvamādyo bhiṣagbheṣajaṃ bhasma śambho

tvamullāghayāsmānvapurlāghavāya || 15 ||

daridrosmiyabhadrosmi bhagnosmi dūye  
viṣaṇṇosmi sannosmi khinnosmi cāham |  
bhavānprāṇināmantarātmāsi śambho  
mamādhiṃ na vetsi prabho rakṣa māṃ tvam || 16 ||

tvadakṣṇoḥ kaṭākṣaḥ patettryakṣa yatra  
kṣaṇaṃ kṣmā ca lakṣmīḥ svayaṃ taṃ vṛṇāte |  
kirīṭasphuraccāmaracchatramālākālācīgajakṣaumabhūṣāviśeṣaiḥ || 17 ||

bhavānyai bhavāyāpi māt্রে ca pitre  
mṛḍānyai mṛḍāyāpyaghaghnyai makhaghne |  
śivāṅgyai śivāṅgāya kurmaḥ śivāyai  
śivāyāmbikāyai namastryambakāya || 18 ||

bhavadgauravaṃ mallaghutvaṃ viditvā  
prabho rakṣa kāruṇyadrṣṭyānugaṃ mām |  
śivātmānubhāvastutāvakṣamohaṃ  
svaśaktyā kṛtaṃ meparādhaṃ kṣamasva || 19 ||

yadā karṇarandhraṃ vrajetkālāvāhadviṣatkaṇṭhaghaṇṭā ghaṇātkāranādaḥ |  
vṛṣādhiśamāruhya devaupavāhyantadā  
vatsa mā bhīriti prīṇaya tvam || 20 ||

yadā dāruṇābhāṣaṇā bhīṣaṇā me  
bhaviṣyantyupānte kṛtāntasya dūtāḥ |  
tadā manmanastvatpadāmbhoruhasthaṃ  
kathaṃ niścalaṃ syānnamastestu śambho || 21 ||

yadā durnivāavyathohaṃ śayāno  
luṭhanniḥśvasanniḥsṛtāvvyaktavāṇiḥ |  
tadā jahnukanyājalālaṅkṛtaṃ te  
jaṭāmaṇḍalaṃ manmanomandire syāt || 22 ||

yadā putramitrādayo matsakāśe  
rudantyasya hā kīdrṣīyaṃ daśeti |  
tadā devadeveśa gaurīśa śambho

namaste śivāyetyajasraṃ bravāṇi || 23 ||

yadā paśyatāṃ māmasau vetti  
nāsmānayaṃ śvāsa eveti vāco bhaveyuh |  
tadā bhūtibhūṣaṃ bhujāṅgāvanaddhaṃ  
purāre bhavantaṃ sphuṭaṃ bhāvayeyam || 24 ||

yadā yātanādehasandehavāhī  
bhavedātmadehe na moho mahānme |  
tadā kāśāsītāṃśusaṅkāśamīśa  
smarāre vapuste namaste smarāmi || 25 ||

yadāpāramacchāyamasthānamadbhirjanairvā vihīnaṃ gamiśyāmi mārgam |  
tadā taṃ nirundhaṅkṛtāntasya mārgaṃ  
mahādeva mahyaṃ manojñaṃ prayaccha || 26 ||

yadā rauravādi smaranneva bhītyā  
vrajāmyatra mohaṃ mahādeva ghoram |  
tadā māmaho nātha kastārayiśyatyanāthaṃ parādhīnamardhendumaule || 27 ||

yadā śvetapatrāyatālaṅghyaśakteḥ  
kṛtāntādbhayaṃ bhaktivātsalyabhāvāt |  
tadā pāhi māṃ pārvatīvallabhānyaṃ  
na paśyāmi pātārametādṛśaṃ me || 28 ||

idānīmidānīṃ mṛtirme bhavitrītyaho santataṃ cintayā pīḍitosmi |  
kathaṃ nāma mā bhūnmṛtau bhītiṣā  
namaste gatīnāṃ gate nīlakaṇṭha || 29 ||

amaryādamevāhamābālavṛddhaṃ  
harantaṃ kṛtāntaṃ samīkṣyāsmi bhītaḥ |  
mṛtau tāvakāṅghryabjadivyaprasādādbhavānīpate nirbhayohaṃ bhavāni || 30 ||

jarājanmagarbhādhivāsādiduḥkhānyasahyāni jahyāṃ jagannātha deva |  
bhavantaṃ vinā me gatirnaiva śambho  
dayālo na jāgarti kiṃ vā dayā te || 31 ||

śivāyeti śabdo namaḥpūrva eṣa

smaranmuktikṛmṛtyuhā tattvavācī |  
 maheśāna mā gānmanasto vacastaḥ  
 sadā mahyametatpradānaṃ prayaccha || 32 ||

tvamapyamba māṃ paśya śītāṃśumaulīpriye bheṣajaṃ tvaṃ bhavavyādhiśāntau  
 bahukleśabhājaṃ padāmbhojapote  
 bhavābdhau nimagnaṃ nayasvādya pāram || 33 ||

anudyallalāṭākṣi vahni prarohairavāmasphuraccāruvāmorusobhaiḥ |  
 anaṅgabhramadbhogibhūṣāviśeṣairacandrārdhacūḍairalaṃ daivatairnaḥ || 34 ||

akaṅṭhekalaṅkādanaṅgebhujaṅgādapāṅaukapālādaphālenalākṣāt |  
 amaḷauśaśāṅkādavāmekalātrādahaṃ devamanyaṃ na manye na manye || 35 ||

mahādeva śambho girīśa triśūliṃstvadīyaṃ samastaṃ vibhātīti yasmāt |  
 śivādanyathā daivataṃ nābhijāne  
 śivohaṃ śivohaṃ śivohaṃ śivoham || 36 ||

yatojāyatedaṃ prapañcaṃ vicitraṃ  
 sthitiṃ yāti yasminyadekāntamante |  
 sa karmādhīnaḥ svayañjyotirātmā  
 śivohaṃ śivohaṃ śivohaṃ śivoham || 37 ||

kirīṭe niśeśo lalāṭe hutāśo  
 bhuje bhogirājo gale kālimā ca |  
 tanau kāminī yasya tattulyadevaṃ  
 na jāne na jāne na jāne na jāne || 38 ||

anena stavenādarādambikeśaṃ  
 parāṃ bhaktimāsādya yaṃ ye namanti |  
 mṛtau nirbhayāste janāstaṃ bhajante  
 hṛdambhojamadhye sadāsīnamīśam || 39 ||

bhujaṅgapriyākalpa śambho mayaiavaṃ  
 bhujaṅgaprayātena vṛttena klṛptam |  
 naraḥ stotrametatpaṭhitvorubhaktyā  
 suputrāyurārogyamaiśvaryameti || 40 ||

Web Url: <http://www.vignanam.org/veda/shiva-bhujangam-english.html>